



ကယန်းအမျိုးသားပါတီ
ဖွဲ့စည်းပုံအခြေခံစည်းမျဉ်း

နှင့်

လုပ်ငန်းစဉ်များ



ကယန်းအမျိုးသားပါတီ ဖွဲ့စည်းပုံ အခြေခံစည်းမျဉ်း

- အမည် (ကယန်း) - Kayan Phō Party
(မြန်မာ) - ကယန်းအမျိုးသားပါတီ
(အင်္ဂလိပ်) - KAYAN NATIONAL PARTY

နိဒါန်း

၁။ ပြည်ထောင်စုမြန်မာနိုင်ငံတစ်ဝှမ်းလုံးတွင် ပြည်သူလူထုတစ်ရပ်လုံး အသက်သွေးချွေးတို့ဖြင့် ရင်းနှီးပြီးစစ်မှန်သော ဒီမိုကရေစီရရှိရေးအတွက် တောင်းဆိုလျက်ရှိပါသည်။ ထိုသို့တောင်းဆိုရာတွင် ကယန်းအမျိုးသားများသည် လည်း ပြည်သူလူထုတစ်ရပ်လုံးနှင့်အတူ ပါဝင်တောင်းဆိုခဲ့ပါသည်။

၂။ ဤကဲ့သို့ သမိုင်းတွင် ထူးခြားသောလှုပ်ရှားမှုတွင် စစ်မှန်သော ဒီမိုကရေစီရရှိသည်အထိ ကာလဒေသတစ်လျှောက်လိုအပ်သော လုပ်ငန်းစဉ်များကို ချမှတ်၍ အင်္ဂလိပ်နယ်ချဲ့တို့၏ ဒဏ်ခတ်ခံရပြီး အစိပ်စိပ်အမွှာမွှာခွဲခြမ်းကွဲကြခံနေရသော ကယန်းဒေသကို တစ်ဆက်တစ်စပ်၊ တစ်စုတစ်စည်းတည်း ဖြစ်တည်လာအောင် ဦးဆောင်လှုပ်ရှားနိုင်ရေးအတွက် ကယန်းအမျိုးသားများ အား စည်းလုံးညီညွတ်စွာဖြင့် စနစ်တကျစုစည်း၍ နိုင်ငံရေးပါတီတစ်ရပ်ဖွဲ့စည်း ရန် လိုအပ်သည်ဟု ယုံကြည်ပါသည်။

၃။ ထို့ကြောင့် “ကယန်းအမျိုးသားပါတီ” ဖွဲ့စည်းတည်ထောင်၍ အောက်ဖော်ပြပါ ဖွဲ့စည်းပုံအခြေခံစည်းမျဉ်းကို အတည်ပြုပြဋ္ဌာန်းလိုက်သည်။

အခန်း (၁)

အဓိပ္ပါယ်ဖွင့်ဆိုချက်များ

၄။ ကယန်းအမျိုးသားပါတီ၏ ဖွဲ့စည်းပုံအခြေခံစည်းမျဉ်းတွင် သုံးနှုန်းထားသော အောက်ပါစကားရပ်များသည် အောက်ဖော်ပြပါအတိုင်း အဓိပ္ပါယ်သက်ရောက်သည် -

(က) ညီလာခံ

ညီလာခံဆိုသည့်စကားရပ်သည် ကယန်းအမျိုးသားပါတီအဖွဲ့ အဆင့်ဆင့်မှကျင်းပသော ညီလာခံကိုဆိုလိုသည်။

(ခ) အဖွဲ့

အဖွဲ့ဆိုသောစကားရပ်သည် “ကယန်းအမျိုးသားပါတီ” အဖွဲ့ကို ဆိုလိုသည်။

(ဂ) ဗဟို

ဗဟိုဆိုသောစကားရပ်သည် “ကယန်းအမျိုးသားပါတီ” ဗဟိုကို ဆိုလိုသည်။

(ဃ) ဒေသ


ဒေသဆိုသောစကားရပ်သည်လက်ရှိကယန်းအမျိုးသားများနေထိုင်ရာ တိုင်း/ပြည်နယ် ဒေသကို ဆိုလိုသည်။

(င) အဖွဲ့ဝင်

အဖွဲ့ဝင်ဟူသောစကားရပ်သည် လုပ်ငန်းကော်မတီတွင် စိတ်ပါဝင်စား၍ ဖွဲ့စည်းပါဝင်သူများကို အဖွဲ့ဝင်များအဖြစ် ဆိုလိုသည်။

အခန်း (၂)

ပါတီအမည် = ကယန်းအမျိုးသားပါတီ
ကယန်းအမျိုးသားပါတီ၏အလံ




၅။

အလံ၏အဓိပ္ပာယ်ဖွင့်ဆိုချက်များ

- (၁) မျဉ်းလေးကြောင်းသည် - ကယန်းလူမျိုးများတစ်စုတစ်စည်းတည်း၊ တစ်ဆက်တစ်စပ်တည်းနေထိုင်သော ဒေသ (၄)ခုကိုဆိုလိုသည် -
 - (က) ကယားပြည်နယ်
 - (ခ) ရှမ်းပြည်နယ်
 - (၃) မန္တလေးတိုင်း/နေပြည်တော်
 - (၄) ကရင်ပြည်နယ်
- (၂) အဝါရောင်သည် - သန့်ရှင်းသည်။
- (၃) အနီရောင်သည် - ရဲရင့်သည်၊ သတ္တိရှိသည်။
- (၄) အဖြူရောင် - ဖြူစင်သည်။
- (၅) အပြာရောင်သည် - ကြည်လင်သည်။ အေးမြသည်။ အေးချမ်းသည်။ ငြိမ်းချမ်းသည်။
- (၆) နေသည် - အလင်းဆောင်သည်။ ထွန်းတောက်သည်။ တိုးတက်သည်။ ဖွံ့ဖြိုးသည်။

ကယန်းအမျိုးသားပါတီအမှတ်တံဆိပ်



၆။ အမှတ်တံဆိပ်၏ အဓိပ္ပါယ်ဖွင့်ဆိုချက်များ

- (၁) တောင် (၄)လုံး၏ အပေါ်ပိုင်းအောက်ခံအဖြူ - ဖြူစင်သည်။
- (၂) နေ - အလင်းဆောင်သည်။ ထွန်းတောက်သည်။ တိုးတက်သည်။ ဖွံ့ဖြိုးသည်။
- (၃) တောင်(၄)လုံး - ကယန်းလူမျိုးများ တစ်စုတစ်စည်းတည်း၊ တစ်ဆက်တစပ်တည်း နေထိုင်သောဒေသ (၄)ခုကို ဆိုလိုသည်။
- (၄) အပြာရောင် - ကြည်လင်သည်။ အေးမြသည်။ အေးချမ်းသည်။ ငြိမ်းချမ်းသည်။
- (၅) အဝါရောင် - သန့်ရှင်းသည်။
- (၆) အနီရောင် - ရဲရင့်သည်။ သတ္တိရှိသည်။

ကယန်းအမျိုးသားပါတီ၏ ရုံးတံဆိပ်

၇။ အဖွဲ့၏ရုံးတံဆိပ်သည် အချင်း (၂)လက်မရှိပြီး အတွင်းစက်ဝိုင်းတွင် စာအမှတ်၊ ရက်စွဲပါရှိပြီး ဘေးပတ်လည်တွင် ကယန်းအမျိုးသားပါတီဟူသော မြန်မာစာသားနှင့် အောက်ဖက်တွင် အင်္ဂလိပ်စာသားဖြင့် KAYAN NATIONAL PARTY ဟူသောစာသားများပါရှိပါသည်။



ဗဟိုဌာနချုပ် တည်နေရာ

၈။ ကယန်းအမျိုးသားပါတီ၏ ဗဟိုဌာနချုပ်သည် ဖယ်ခုံမြို့တွင်ထားရှိမည်။ ကော်မတီဝင်များ၏ ဒေသရုံးများသည် သက်ဆိုင်ရာဒေသအလိုက် သင့်တော် မည့်မြို့၊ ကျေးရွာများတွင် သတ်မှတ်ထားရှိမည်။

အခန်း (၃)

ရည်ရွယ်ချက်

၉။ ကယန်းအမျိုးသားပါတီ၏ ရည်ရွယ်ချက်မှာ အောက်ပါအတိုင်းဖြစ်ပါသည် -

- (၁) ပြည်ထောင်စုတည်တံ့ခိုင်မြဲရေးအတွက် ပြည်ထောင်စုစိတ်ဓါတ်ကို ခိုင်မာစွာတည်ဆောက်ရန်၊
- (၂) တိုင်းရင်းသားစည်းလုံးညီညွတ်ရေးအတွက် တိုင်းရင်းသားအချင်းချင်းယုံကြည်မှု ခိုင်မြဲစွာ တည်ဆောက်ရန်၊
- (၃) အချုပ်အခြာအာဏာတည်တံ့ခိုင်မြဲရေးအတွက် အခြားသောတိုင်းရင်းသား ပြည်သူနှင့်အတူပူးပေါင်းဆောင်ရွက်ရန်၊
- (၄) တိုင်းနှင့်ပြည်နယ်(၄)ခုတွင် တစ်ဆက်တစ်စပ်တည်း၊ တစ်စုတစ်စည်းတည်းနေထိုင်သောကယန်းဒေသကို ကယားပြည်နယ်တွင် ပေါင်းစည်းရန်၊
- (၅) တစ်ပါတီအာဏာရှင်စနစ်ပြည်လည်မထွန်းကားလာစေရန်။

လုပ်ငန်းစဉ်များ

၁၀။ အဖွဲ့၏လုပ်ငန်းစဉ်များမှာ အောက်ပါအတိုင်းဖြစ်ပါသည် -

(က) နိုင်ငံရေးကဏ္ဍ

- ပြန့်ကြဲနေသော ကယန်းလူမျိုးများကို အနီးစပ်ဆုံးအုပ်ချုပ်မှု လက်လှမ်းမှီသော ကယားပြည်နယ်အတွင်းမှာ ထည့်သွင်းပေးဖို့ ဆောင်ရွက်သွားရန်၊

- အခြေခံလူ့အခွင့်အရေးနှင့်ဒီမိုကရေစီထူထောင်ရေးကို ပြည်သူ့လက်ဝယ်သို့ အပြည့်အဝရရှိရေး၊ ကြိုးပမ်းဆောင်ရွက်သွားရန်၊
- ပြည်တွင်း ငြိမ်းချမ်းရေးကို နိုင်ငံရေးနည်းလမ်းဖြင့် အဖြေရှာ ဆောင်ရွက်သွားရန်၊
- ကျဉ်းမြောင်းသောလူမျိုးရေးဝါဒကိုပယ်ဖျက်ပြီး ခေတ်မီတိုးတက်သည် အမျိုးသားရေးဝါဒကို ကျင့်သုံးသွားရန်၊
- ကယန်းဒေသအတွင်းမှီတင်းနေထိုင်ကြသော တိုင်းရင်းလူမျိုးများအားလုံး တန်းတူညီမျှသောအခွင့်အရေးရရှိရေးအတွက် ဆောင်ရွက်ရန်။

(ခ) စီးပွားရေးကဏ္ဍ

- ပုဂ္ဂလိကပိုင်၊ ဖက်စပ်ပိုင်၊ သမဝါယမပိုင်၊ နိုင်ငံတော်ပိုင် အခန်းကဏ္ဍများဖြင့် ခေတ်နှင့်လျော်ညီသည့် လွှပ်လပ်သောဈေးကွက် စီးပွားရေးစနစ်ကို ထူထောင်သွားရန်၊
- ခေတ်မီနည်းပညာကို ရယူ၍ အမျိုးသားစက်မှုလုပ်ငန်းကို အကူအညီပေးပြီး တိုင်းရင်းသားကုန်ထုတ်လုပ်ငန်းကို ကြီးထွားစေရန်၊
- နိုင်ငံခြားရင်းနှီးမြှုပ်နှံမှုလုပ်ငန်းများကို ခေတ်မီနည်းစနစ်များဖြင့် စက်မှုလုပ်ငန်း၊ စိုက်ပျိုးရေးလုပ်ငန်းနှင့် လက်မှုလုပ်ငန်းများကို ခေတ်မီနည်းစနစ်ဖြင့် ဆောင်ရွက်သွားရန်။

(ဂ) လယ်ယာကဏ္ဍ

- လက်ရှိလယ်ယာခြံမြေစိုက်ပျိုးရေးစနစ်ကို ပိုမိုခေတ်မီသောနည်းစနစ်ဖြင့် အစားထိုးဖြည့်စွက်ကူညီပံ့ပိုးမည်။
- စိုက်ပျိုးရေးမှ ထွက်ကုန်သီးနှံများ ဈေးကွက်ရရှိအောင် ဖန်တီးပေးမည်။

(ဃ) အလုပ်သမားကဏ္ဍ

- ဘွဲ့ရပညာရှိလူငယ်များ အလုပ်အကိုင်ရရှိနိုင်ရေး အတွက် အစွမ်းကုန်ကူညီဆောင်ရွက်ပေးမည်။
- အလုပ်လုပ်သူတိုင်း အလုပ်သမား၏ လုပ်ပိုင်ခွင့်၊ရပိုင်ခွင့်ကို အပြည့်အဝရရှိနိုင်အောင် ဆောင်ရွက်မည်။

(င) ပညာရေးကဏ္ဍ

- အခြေခံမူလတန်းပညာရေးစနစ်ကို အခမဲ့သင်ကြားနိုင်ရေးကူညီဆောင်ရွက်မည်။
- ထူးချွန်ထက်မြက်သော ပညာတတ်လူငယ်များအား အစွမ်းကုန် ကူညီပံ့ပိုးပေးမည်။

(စ) ယဉ်ကျေးမှုကဏ္ဍ

- တိုင်းရင်းသားစာပေသင်ကြားနိုင်ရေးအတွက် ကူညီဆောင်ရွက်မည်။
- တိုင်းရင်းသားများ၏ ရိုးရာယဉ်ကျေးမှုများ မပပျောက်အောင် ကူညီဆောင်ရွက်သွားမည်။

- လူမျိုးစုများ ယဉ်ကျေးမှု ဖွံ့ဖြိုးတိုးတက်ရေးတန်းတူရှိ စေရန်အတွက် ကူညီဆောင်ရွက်မည်။
- တိုင်းတစ်ပါး၌ ပြစားခံရသည့် ကယန်းအမျိုးသမီးများ ကို တားဆီးကာကွယ်စောင့်ရှောက်သွားမည်။

(ဆ) ကျန်းမာရေးကဏ္ဍ

- ကျေးလက်ဒေသနှင့်မြို့ပြကျန်းမာရေး အဆင့်အတန်း ကွာဟမှုမရှိစေရန် ဆောင်ရွက်မည်။
- ကုသမှုနှင့်ကာကွယ်ရေးကို ဟန်ချက်ညီအောင် ဆောင်ရွက်မည်။
- မိခင်နှင့်ကလေးကျန်းမာရေးအတွက် ကာကွယ်စောင့်ရှောက်မှုရှိစေရန် ဆောင်ရွက်မည်။

(ဇ) ဆက်သွယ်ရေးကဏ္ဍ

- မြို့ပြနှင့်ကျေးလက်ဒေသလမ်းပမ်းဆက်သွယ်ရေး ဖွံ့ဖြိုးတိုးတက်အောင် ဆောင်ရွက်သွားမည်။
- ခေတ်မီဆက်သွယ်ရေးနည်းပညာ ဖွံ့ဖြိုးအောင်ရှာဖွေ ဆောင်ရွက်သွားမည်။

(ဈ) လူငယ်ကဏ္ဍ

- လူငယ်များတို့၏ ဘဝဘက်စုံဖွံ့ဖြိုးတိုးတက်စေရေး အတွက် ကူညီဆောင်ရွက်သွားမည်။

(ည) နိုင်ငံခြားရေးကဏ္ဍ

နိုင်ငံတကာဆက်ဆံရေးတွင် ကမ္ဘာ့နိုင်ငံရေးကို ထိန်းသိမ်း ကာကွယ်ရန်နှင့်ဘက်မလိုက်နိုင်ငံရေး မူဝါဒကို ကျင့်သုံးပြီး ငြိမ်းချမ်းစွာ အတူယှဉ်တွဲနေထိုင်မှု(၅)ချက်ကို ကျင့်သုံးသွားမည်။

(၁) တစ်ဦး၏ နယ်မြေတည်တံ့ရေးနှင့်အချုပ် အခြားအာဏာပိုင်ရေးကို တစ်ဦးက ရိုသေ လေးစားရမည်။

(၂) တစ်ဦးကိုတစ်ဦး မကျူးကျော်စေရ။

(၃) တူညီစွာနှင့်နှစ်ဦးနှစ်ဖက် အကျိုးရှိစွာဆက်ဆံ သွားမည်။

(၄) တစ်ဦး၏ပြည်တွင်းရေးကိစ္စတွင် တစ်ဦးကဝင် ရောက်စွက်ဖက်ခြင်းမပြုရ။

(၅) ငြိမ်းချမ်းစွာအတူ ယှဉ်တွဲတည်ရှိစေရမည်။

(ဋ) မဟာမိတ်ကဏ္ဍ

- ဤအဖွဲ့၏အခြေခံမူဝါဒနှင့်ကိုက်ညီသော အဖွဲ့အစည်း များနှင့် ပူးပေါင်းဆောင်ရွက်သွားမည်။

(ဌ) အမျိုးသမီးကဏ္ဍ

- အမျိုးသမီးများသည် အမျိုးသားများနည်းတူ လုပ်ပိုင် ခွင့်/ရပိုင်ခွင့်/ခံစားပိုင်ခွင့် ရှိစေရမည်။

အခန်း (၄)

ပါတီစည်းမျဉ်းနှင့်ဖွဲ့စည်းပုံ

အဖွဲ့အဖြစ်သတ်မှတ်ရန် လိုအပ်ချက်များ

၁၁။ အောက်ပါသတ်မှတ်ချက်များနှင့်ပြည့်စုံသောသူများသည် ကယန်းအမျိုးသားနှင့်လူမျိုးပေါင်းစုံပြည်သူ၏ အကျိုးကို လိုလာသူတိုင်းသည် အဖွဲ့၏ ရည်ရွယ်ချက်နှင့်လုပ်ငန်းစဉ်ကို ယုံကြည်သူ ပြည်ထောင်စုတိုင်းရင်းသား လူမျိုးတိုင်းသည် အဖွဲ့သို့ ဝင်ရောက်ရန်လျှောက်ထားနိုင်သည် -

- (က) အဖွဲ့မှချမှတ်သော ဖွဲ့စည်းပုံအခြေခံစည်းမျဉ်းကို လိုက်နာနိုင်သူ ဖြစ်ရမည်။
- (ခ) ဗဟိုမှ ချမှတ်သော ဆုံးဖြတ်ချက်များနှင့် စည်းရုံးရေးနည်းလမ်းများကို တသွေမတိမ်းလိုက်နာနိုင်သူဖြစ်ရမည်။
- (ဂ) ဗဟိုနှင့်အဖွဲ့အဆင့်ဆင့်တို့မှ အခါအားလျော်စွာထုတ်ပြန်သော ညွှန်ကြားချက်များကို တသွေမတိမ်းလိုက်နာနိုင်သူဖြစ်ရမည်။
- (ဃ) အသက် (၁၈)နှစ်ပြည့်သူဖြစ်ရမည်။
- (င) အဖွဲ့ကတာဝန်ဝတ္တရားများ ပေးအပ်ခြင်းခံရပါက ထမ်းဆောင်ရန်ဂုတိပြုနိုင်သူဖြစ်ရမည်။

၁၂။ အဖွဲ့သို့ဝင်ရောက်ခြင်းနှင့် ပတ်သက်၍ အောက်ပါအတိုင်းဆောင်ရွက်ရမည် -

- (က) အဖွဲ့ဝင်အဖြစ် ဝင်ရောက်လိုသူသည် အဖွဲ့မှသတ်မှတ်ထား

သောပုံစံတွင်ဖြည့်စွက်၍ လက်မှတ်ရေးထိုးပြီးအဖွဲ့၏ အတွင်း
ရေးမှူးထံသို့ လျှောက်ထားရမည်။

- (ခ) အဖွဲ့အတွင်းရေးမှူးသည် အဆိုပြုလွှာပုံစံကိုအဖွဲ့၏ အခြေခံ
စည်းမျဉ်းလုပ်ထုံးလုပ်နည်း ညွှန်ကြားချက်များနှင့်အညီ စိစစ်
ဆောင်ရွက်ရမည်၊ တွေ့ရှိချက်၊ ထောက်ခံချက်၊ ကန့်ကွက်ချက်
များ မှတ်တမ်းတင်ရမည်။
- (ဂ) အဖွဲ့အတွင်းရေးမှူးသည် အဖွဲ့ဝင်ဖြစ်ရန် အဆိုပြုလွှာကို စိစစ်
ချက်များနှင့်အတူ ဗဟိုသို့ တင်ပြရမည်။
- (ဃ) ဗဟိုက အသိအမှတ်ပြုသူသာလျှင် အဖွဲ့ဝင်ဖြစ်သည်။

အခန်း (၅)

အဖွဲ့ဝင်များ အရည်အချင်းနှင့်တာဝန်ဝတ္တရားများ

၁၃။ အဖွဲ့ဝင်တိုင်းသည် အောက်ဖော်ပြပါတာဝန်နှင့်ဝတ္တရားများကို ပြည့်စုံ
အောင် ကြိုးပမ်းရမည် -

- (က) အဖွဲ့၏ အကျိုး၊ တစ်မျိုးသားလုံး၏ အကျိုး၊ ပြည်ထောင်စု၏
အကျိုးအတွက် မိမိ၏ကိုယ်ကျိုးကို စွန့်လွှတ်ပြီး တာဝန်ဝတ္တရား
များကို ထမ်းဆောင်နိုင်စွမ်းရှိရမည်။
- (ခ) မိမိကိုယ်ကို ဝေဖန်ရေးနှင့်ဝေဖန်ရေးကို အာမခံနိုင်သူဖြစ်ရမည်။
- (ဂ) မိမိကိုယ်ကို မာန်မာနနိမ့်ချ၍ အဖွဲ့၏ တာဝန်ကိုရိုးသားကြိုးစား
စွာ ထမ်းဆောင်နိုင်ရမည်။

- (ဃ) အဖွဲ့၏ ရည်ရွယ်ချက်နှင့်လုပ်ငန်းစဉ်ကို ယုံကြည်ပြီး အကောင်အထည်ဖော်ဆောင်ရွက်နိုင်သူဖြစ်ရမည်။
- (င) အဖွဲ့နှင့်ပြည်သူတို့ ပိုမိုရင်းနှီးစွာဖြင့် ကျယ်ပြန့်ခိုင်မာသော ထောက်ခံမှုရရှိအောင် စည်းရုံးလှုပ်ရှားရမည်။
- (စ) အဖွဲ့၏ လျှို့ဝှက်ချက်ကို စောင့်ထိန်းလိုက်နာရမည်၊ အဖွဲ့အတွင်း အပြန်အလှန်ပြောဆိုချက်များကို အဖွဲ့၏ ခွင့်ပြုချက်မရဘဲ ပြင်ပတွင် ပြောဆိုခြင်းမပြုရ။
- (ဆ) အခြားအဖွဲ့ဝင် တစ်ဦးဦး၏ ဂုဏ်သိက္ခာထိခိုက်စေသော အပြုအမူ၊ အပြောအဆိုများကို ရှောင်ကြည်ရမည်။
- (ဇ) အဖွဲ့ဝင်များ လိုက်နာမည့် စည်းကမ်း၊ တာဝန်၊ ဝတ္တရားများနှင့် ပတ်သက်၍ လိုအပ်လျှင် ဗဟိုသည် သီးခြားပြဌာန်း၍ ကျင့်သုံးလိုက်နာစေနိုင်သည်။ ယင်းပြဌာန်းချက်များကို နီးစပ်ရာ ညီလာခံသို့ တင်ပြ၍ အတည်ပြုချက်ရယူရမည်။

အခန်း (၆)

အဖွဲ့ဝင်တို့၏ ရပိုင်ခွင့်များ

၁၄။ အထက်အပုဒ်(၁၂)အရ အဖွဲ့ဝင်ဖြစ်လာသော အဖွဲ့ဝင်တိုင်းသည် အောက်ဖော်ပြပါ ရပိုင်ခွင့်များ အပြည့်အဝရရှိပြီး ဖြစ်သည်ဟု မှတ်ယူရမည်။

- (က) ဖိတ်ကြားချက်အရ မိမိတက်ရောက်သော အဖွဲ့အဆင့်ဆင့်၏ အစည်းအဝေးတွင် အဖွဲ့၏အကျိုးစီးပွားအတွက်၊ အပြုသဘော

ကို ရှေ့တန်းတင်၍ စည်းကမ်းတကျဝေဖန်ခြင်း၊ ဆွေးနွေးခြင်း၊
တင်ပြခြင်း၊ အစီရင်ခံခြင်း၊ သုံးသပ်ခြင်း ပြုလုပ်နိုင်ခွင့်ရှိသည်။

- (ခ) အဖွဲ့အတွင်း အဆုံးအဖြတ်ပေးရန် ကိစ္စများ၌ မိမိနှစ်သက်ရာ
လွတ်လပ်စွာ ဆန္ဒမဲပေးနိုင်သည်။
- (ဂ) အဖွဲ့ဝင်တစ်ဦးသည် အဖွဲ့ဝင်ထု၏ အများဆန္ဒနှင့်အညီ တာဝန်
ပေးအပ်ချက်အရ လည်းကောင်း၊ ရွေးချယ်ခြင်း နည်းလမ်းအရ
လည်းကောင်း၊ အလုပ်တာဝန်တို့ကို ထမ်းဆောင်ပိုင်ခွင့်ရှိသည်။
- (ဃ) အဖွဲ့အဆင့်ဆင့်မှ မိမိအား တာဝန်အရပ်ရပ်ပေးအပ်ရန်
အတွက် ညှိနှိုင်းအဆိုပြုလာခြင်းကို ပယ်ဖျက်ပေးရန် တင်ပြ
ခွင့်ရှိသည်။
- (င) အဖွဲ့ဝင်တိုင်းသည် ဆန်းသစ်သော အခြေခံလမ်းစဉ်မူဝါဒများ
တွေ့ရှိပါက ယင်းတွေ့ရှိချက်ကို ဗဟိုသို့တင်ပြခွင့်ရှိသည်။
- (စ) အဖွဲ့ဝင်တိုင်းသည် မိမိယုံကြည်သောဘာသာ၊ သာသနာကို
လွတ်လပ်စွာ ကိုးကွယ်ခွင့်ရှိသည်။
- (ဆ) အဖွဲ့ဝင် တစ်ဦးဦးအား အရေးယူအပြစ်ပေးခြင်း၊ တာဝန်လျှော့
ချခြင်း၊ ရပ်စဲခြင်း၊ ထုတ်ပယ်ခြင်း၊ ရှုပ်ချခြင်းစသော အရေးယူ
အပြစ်ပေးချက်ကို မကျေနပ်ပါက ပြဌာန်းချက်နှင့်အညီ အဖွဲ့
အဆင့်ဆင့်မှ ညီလာခံအထိ အယူခံပိုင်ခွင့်ရှိသည်။
- (ဇ) အဖွဲ့ဝင်တစ်ဦးသည် အဖွဲ့မှ နုတ်ထွက်လိုခြင်း၊ အနားယူလိုခြင်း
ကိစ္စတို့အတွက် ဗဟိုသို့ တင်ပြလျှောက်ထားနိုင်သည်။

အခန်း (၇)

အဖွဲ့အဆင့်ဆင့်ဖွဲ့စည်းခြင်း

၁၅။ ကယန်းအမျိုးသားပါတီကို အောက်ဖော်ပြပါ အဆင့်(၄)ဆင့်ဖြင့် ဖွဲ့စည်းရမည် -

- (က) ဗဟိုအဆင့်
- (ခ) ဒေသအဆင့်
- (ဂ) မြို့နယ်အဆင့်
- (ဃ) ကျေးရွာအုပ်စုအဆင့်

အခန်း (၈)

ရွေးချယ်ဖွဲ့စည်းမှုစနစ်

၁၆။ အဖွဲ့အဆင့်ဆင့်၏ ရွေးချယ်ဖွဲ့စည်းမှုနှင့် စပ်လျဉ်း၍ အောက်ဖော်ပြပါ အခြေခံမူနှင့် နည်းစနစ်များကို လိုက်နာရမည် -

- အဖွဲ့အဆင့်ဆင့်ရွေးချယ်ဖွဲ့စည်းမှုနှင့်စပ်လျဉ်း၍ ပါတီတွင် ဒီမိုကရေစီ ကျင့်စဉ်နှင့်အညီ အဖွဲ့ဝင်များ၏ ထောက်ခံ/ကန့်ကွက်မဲစနစ် နည်းစနစ် အတိုင်း လိုက်နာကျင့်သုံးဆောင်ရွက်ရမည်။

နိဂုံး

၁၇။ ကယန်းအမျိုးသားပါတီ၏ ရေးဆွဲတင်ပြခဲ့သည့်ဖွဲ့စည်းပုံစည်းမျဉ်းများသည် လိုအပ်ချက်များစွာရှိနေသေးကြောင်း၊ ပြည်ထောင်စုမြန်မာနိုင်ငံတော်၏ အနာဂတ် ဘက်စုံဖွံ့ဖြိုးတိုးတက်ရေးသည် ကယန်းအမျိုးသားတစ်ရပ်လုံး၏ အုတ်တစ်ချသဲတစ်ပွင့်ပါဝင် ပူးပေါင်းဆောင်ရွက်သွားရမည် ဖြစ်ကြောင်း၊ စည်းကမ်းရှိသော ဒီမိုကရေစီနိုင်ငံတော်သစ်ကြီးဆီသို့ အောင်မြင်စွာတည်ဆောက်နိုင်ရေးသည် တိုင်းရင်းသားလူမျိုးများအားလုံး၏ တာဝန်ကိုယ်စီရှိကြောင်း ကယန်းအမျိုးသားပါတီမှ အလေးအနက်ယုံကြည်ပါသည်။